


# అమృతకణములు



035, LM97, 1  
H2

౨౪౪.  
౯.

శిరోమణి,  
సన్నిధానం సూర్యనారాయణకాశ్రీ

035,1M97,1 8125  
H2

Sannidhan Suryanarayana  
Shastri -  
rit ~~Ad~~ Kan.

8125

**SHRI JAGADGURU VISHWARADHYA JNANAMANDIR  
(LIBRARY)  
JANGAMAWADIMATH, VARANASI**



• • • • •

**Please return this volume on or before the date last stamped  
Overdue volume will be charged 1/- per day.**

[illegible]



అమృత కణము



శిరోమణి :

సన్నిధానము సూర్య నారాయణకావ్య



వెల ౦-౮-౦

035,1M97,1  
H2

ప్రతులు ౧౦౦౦

Printed by Mr. K. L. NARASAYYA,  
at the Andhra Grandhalaya Press,  
BEZWADA.  
1942

RI JAGADGURU KESHVAPADA  
NANA SHRIHASAN  
LIBRARY

8125

ప్రాప్తి స్థానము :

శిరోమణి : సన్నిధానము సూర్యనారాయణశాస్త్రి,

44, జేరా,

సి కి ౦ ద్రా బా ద్

(దక్కన్).

## చిన్న మాట

‘శృంగార ఏవ మధురః పరః ప్రహ్లాదనో రసః అని’  
యాలంకారికుల మతము. కావుననే భరతుడు తొట్టి యాలంకారికు  
లెల్లరును బ్రహ్మధమమున శృంగారమునే కీర్తించిరి. పైగా దీనికి  
విష్ణు వధిదైవత మనియు నిది యుత్తమ ప్రకృతిప్రాయ మని  
యును స్తుతించిరి.

సంస్కృతాలంకారగ్రంథములం దుదాహృతము లగు  
నా శృంగారశ్లోకము లమృతతరంగములు. ఆ గ్రంథజాలము  
నందుఁ బ్రకృతోపలభ్యమానము లగు అమరుకావ్యము, గాఢాసప్త  
శతి, కాకుంతలము మొదలగు కావ్యసముదాయమునుండి కొన్ని  
శ్లోకము లుదాహరింపఁ బడినవి. కానీ పెక్కింటి కాకరము  
మృగ్యము. ఉపలభ్యమానగ్రంథములందును నాంధ్రానువాదము  
లున్నవానివంకఁ బోక యనువాదరహితములును అనుపలభ్యమానా  
కరములు నగు శ్లోకములమాత్రమే యనువదించితిని. సామాన్య  
ముగా నాలంకారికు లెల్లరును నొకే శ్లోకముల నుదాహరించుచు  
వచ్చిరి.

అలంకారికు లేర్చికూర్చిన యా శ్లోకము లమృతతరం  
గము లైనను ననువాదమునఁ గణము లయినవి. ఇది భాషాంతరీ  
కరణ మాహాత్యము. పై యలంకార గ్రంథములఁ జూడని కేవ



లాంధ్రవిద్వాంసుల కా రసతరంగముల రుచి చూపించు నుద్దేశముతో నేనీ పనికిఁ గడఁగితిని. వీనిఁ జదివిన పిమ్మటనైనఁ దద్రసపూర్ణత నాస్వాదించఁగోరి మూలశ్లోకములఁ జదివి యానందింతురుగాకని నా కోరిక.

భక్తవల్లభాచార్యులు

కువలయానందము, కావ్యప్రకాశము, సాహిత్యదర్పణము, చిత్రమీమాంస, చిత్రమీమాంసాఖండనము, కావ్యాలంకారసూత్ర వృత్తి, సుభాషితరత్నభాండారము మొదలయిన గ్రంథము లీ పౌత్తమున కాకరము.

నా యీ చిన్నిపౌత్తమునకు ముద్రణ సాహాయ్యరూపమున గురుదక్షిణ సమర్పించిన నా ప్రియశిష్యుఁడును, ఆంధ్రభాషాభి మానియు, సికింద్రాబాద్ వణిక్పరోమణియును, వదాన్యతలకుఁ డును, రసికావతంసుఁడు నగు శ్రీ శిర్సాం సత్యనారాయణ గుప్తకు నా ధన్యవాదములు.

. గ్రంథకర్త .

# అమృత కణములు

ఆ. వె. కంటఁ గ్రాగినట్టి తుంటవిల్కానిని  
గంట బ్రదుకఁజేయఁ గలుగుదంట  
లా త్రినేత్రు గెలుచు నాటోపము వహించు  
వామనేత్రులకు నివాళు లిత్తు-

౧

ష. విలసిలు బావియొండు వినుపీథిని; నాపయిఁ బైడిమెట్లలో  
మలఁచిన యింద్రసీలమయమార్గముగ్రాలుఁ; దదగ్రమందు వ  
ర్తిలును గిరిద్వయం; బదిసుకృజ్జనగమ్యముఁ జందనాంక; మా  
స్థలమున కేగ లభ్య మమృతంబు సుధానిధియుంటఁజెంగటన్.

కం. తన హృదయంబును జీలిచి  
కొనివచ్చిన కలికి కటికగుబ్బలకవకుం  
గనికర మనునది లేశం  
బును గలదే లాఁతి హృదయమును జీల్పంగన్?

3

కం. కనఁబడుచువచ్చె రాగము  
మును నీ కెమ్మోవియందె ముఖ్యంబుగఁ గ్రొ  
న్ననఁబోడి! యిప్పు డయ్యది  
కనఁబడు నీ హృదయమునను గాఢతరంబై.

౪



కం. తలయెత్తి పయినిఁ గను చం  
జలివ్రేళ్ళుల నెడమెడంబు జరుపుచుఁ బాంథుం  
డలజలము నానుకొలఁదిని  
సలుపుఁ బ్రపాపాలి సన్నసన్నగ ధారక.

కం. కల దనురాగము సంధ్యకుఁ;  
జెలువుం డగు పవలు సతముఁ జెరలాడెడుఁ గ  
న్నలముం; దై నను బాసఁగదు  
కలయిక యెన్నటికి; దై వగతి యెట్టిదొకా ! ౬

చ. “తనరెడు సంచ ముక్కున క్షతంబగు మొగ్గలజంటతో సరో  
జని యిటఁ; గ్రోలి కోయిలత్యజించిన కెందలిరాకుతోడ గ్రా  
లును నెలమావి”యంచుఁడమలోఁడమరాడఁజెలుల్ సర స్తటిక,  
వినిచనుదోయి; బైటఁ, బెదవిం దన కేలనుమూసె నింతియున్.

కం. అవివేకి యగుటఁ జన్మ  
యవిరతము జగత్త్రయంబు సలయించునుగా  
కవునే శ్రుతిహిత మగు క  
న్మ కివ్విధి లోకమారణముఁ గావింపక ? ౭

ఆ. వె. తెఱపిలేక మొగిలు కురియుచున్నది వాన ;  
నిగిడి పురులు విప్పి నెమ్మలాడు ;  
నహహ ! కాంతుఁడో ? కృతాంతుఁడో ? నాదు దుః  
ఖాంతమును బానర్ప నరుగుడెంచు. ౮

కం. పోలయలుకను దొలగింపంగఁ  
జెలియడుగులయందు వాలజేరెడు నాకుం  
గలిగింపంగ నుపకారము  
బలముగఁ గ్రొమ్మెగి లదృష్టవశమున నుటిమెన్. ౧౦

ఆ. వె. కాదు వినముచేతఁ; గాదు శస్త్రంబుచేఁ;  
గాదు నిప్పుచేతఁ; గాదు మిత్తిఁ;  
బ్రతికరింపరాని పరునందనముగల్గు  
స్త్రీలు స్త్రీలచే నృజింపఁబడిరి. ౧౧

ఆ. వె. కటికిరాలుదక్కఁ గనరావు కంటికి  
వల్లెకొంపలందు బాటసారి !  
ఘనపయోధరములఁ గనుగొని నిలువంగఁ  
దలఁచితేని నేడు నిలిచిపొమ్ము ! ౧౨

చ. ఇది జడగాదు కూర్చి మెలియిడ్డకురుత్; గరళంపుఁబిండు గా  
దిది గళమందుఁ గన్తురినుమీ! తలపై నెలవంకగాదు పొ  
మ్మిది విరిగాని; కాదిదిమెయిందెలిబూదెయువిప్రయోగమం  
దొదవిన తెల్పు; నన్ బ్రమసితోహారుఁడంచలయింతువంగజా!

గీ. అతిసకును సేమమే? యామె బ్రతికియున్న ;  
దడుగుచుంటిని సేమంబు; నంటిఁగాదె  
బ్రతికియున్నదియని; యదేపలికె దేల?  
ఊపిరుండంగఁ జచ్చెనంటుచిత మగునె? ౧౪



కం. ఒకజాణకత్తై సంకే

తకాల మెఱుంగందలంచు తన మిండనికి

సకులకడఁ గనుల నవ్వులఁ

బ్రకటించెను; గరవిలాసపద్మము మూసెన్.

౧౫

ఆ. వె. చెమ్మగిల్లి మోము చెమ్మటల్ జాల్వాట

నంటఁ గుంకుమంబు నజితీయందుఁ

గాంచి చెలియ నగుచుఁ గలికి యమ్మగనేతఁ

దెలుప ఖడ్గలేఖ గిలికెఁ గేల.

౧౬

గీ. మొలిచెఁ గమలంబు నిర్జలస్థలమునందుఁ

గలువ లుదయించె దానిపైఁ; గానిపించెఁ

గనకలతపై నివెల్ల; నా కనకలతయు

లేతయట! యేమి యీ మహాత్పాతవితతి?

౧౭

ఆ. వె. చూచుకొనుచు సతము లోచనయుగళంబు

మురిసిపోదువేల మోహనాంగి!

నలువలంకులందుఁ గల కొలంకులయందు

నిట్టి నల్లకలువ లెన్ని లేవు?

౧౮

కం. అతివా ! వింటివె యీ య

ప్రతిష్ఠ ? లోకంబునందు వ్యాపించెను; నీ

ప్రతిలేని మోముఁ బామరు

లతిమూర్ఖులు పోల్తురట ! శశాంకునితోడన్.

౧౯

కం. తనమిండని కతలెల్లను

వినుచుచుఁ జెలియనుచు బ్రమసి వెలఁది మగనితో  
మనమున నెఱింగి మగఁ డని

“యనంతరము మేలుకొంటి నతివా!” యనియె. ౨౦.

మ. విరినిండ్రింపఁగఁజూచుమాత్రమునఁ గాన్పించెంగరంబెట్టినై  
అరుణత్వంబు వహించెఁబాదములుపూయంగోరలాక్షారసం  
బురియించెఁ మెయిపూతయె తలఁపు; నయ్యో! చెప్ప  
నేముండె? దు

ర్భరమైయున్నది సైఁపఁగా నగురుధూపంబే నధీరాక్షికి.

కం. నుదతీ! యనుక్షణంబును

నెదుగుకొనుచువచ్చు నీదు నీ చన్దవ కె  
య్యది చాలినంత దేశము?

త్వదీయ కరలతల నడిమిభాగమునందు. ౨౧.

కం. ఆ యందం బా చందం

బాయా నెఱజాణతనము లా మాటతనం  
బే యెడఁగన; మానుందరి

యాయజుసామాన్యస్థితి యగునే తలఁపె? ౨౨.

కం. ‘చనుదు’నని ‘చన’ననియును

మన్యప్రియుం డాడ రెండుమాట లవుడ బా  
రెను మును ముంగటి గాజులు

వెనుకటివట గుత్తమగుట నీల వెలఁదికి. ౨౩.



కం. నలుగురు పైఠాంగల పు  
 వ్యలతీవలు లాతులుండె; బొమ్మచట మనం  
 బలరింపు; మేల యరజ  
 స్వలయగు విరజాజ మొగ్గబడి చెటతు వళి 90

గీ. నీదు దువ్వల్లు దాచిన నాదుబంతి  
 సీగదే, రాధ! యంచు నా యింతి డాసి  
 చిలిపితనమెల్ల మొగమందుఁ జిందులాడఁ  
 బోకముడి విప్పు హరి మాకు మోదమిడుత. 91

ఆ. వె. ప్రియుండ! నీదుయాత్ర పెద్దకాలం బింక  
 ననుఁ దపింపఁబోదు నమ్ము! నిజము!  
 వెడలవలసియున్న వెడలుము తడయక  
 శంక లెల్ల నొక్క వంకఁ దోసి. 92

కం. గిరిపై లత జనియించుట  
 నెఱుంగుదు మీలోకమందు; నెఱుంగము లతపై  
 గిరి జనియించుట; నిత్యతీ  
 గిరిద్వయము కనకవల్లికిని జనియించె. 93

కం. తిలపుష్పంబును వెలువడి  
 మలయజ వరిమళముగ్రమ్ము మారుత మొలసె;  
 గలువలజంటను వెలువడె  
 ములుకుల మొత్తములు చిత్రముగ లోకముపై. 94

ఆ. వె. “ఇది నపుంసకంబుగద!” యంచు బ్రయురాలి  
ప్రాంతమునకు మనసుఁ బంపియుంటి;  
నది రమించుచుండె నటనె! హా! పాణిని  
పలుకు నమ్మి గోతఁబడితిఁ జెడితి.

30

మ. పిఱుఁదుల్ వీడెఁదనుత్వమున్; నడుముప్రాపించెదగన్ దానినిన్;  
జరణద్వంద్వముపాసెఁ జంచలగతుల్; సాధించెఁగన్దోయి; య  
త్తఱి వక్షంబు కుచద్వితీయమును వక్త్రం బద్వితీయంబునై  
వరగె; జన్వనమిట్లుమా ర్చెగుణముల్ త్వద్గాత్రమందింతిరో!

కం. ప్రియుకై పంపితి దూతిక;  
లయించె నది వానియందె, లంకెవడెను ద  
ద్వయమున కో సఖులారా!  
అయితిని మతిలేనిదాని; నయితి నభాగ్యుఁ.

31

ఆ. వె. అలరుఁబోడి! నీదునవలగ్నమునకన్న  
సూక్ష్మమగు మృణాలసూత్ర; మదియుఁ  
బట్టదయ్యె! బెద్దబలిసిన నీగుబ్బ  
చన్నుదోయినడిమి నందునందు.

33

గీ. మల్లెడండలు గై నేసి మలయజంబుఁ  
బూసి యొడలికిఁ దొడి పట్టుపుట్టములను  
బండువెన్నెల నడిరేలఁ బరువు లిడుచుఁ  
గానఁబడదయ్యె నభిసారికాజనంబు.

34



కం. పలునొక్కులుగల తన కో  
మలిమోవిని గాంచి యెవడు మండిపడెడు? నే  
వలదన్న మూరుకొంటివి  
వలపుగొని నభృంగమైన పద్మమును జేలీ!

34

నాయిక:—

కం. కలిగించెను పీత్కారము;  
బలముగఁ గెమ్మోవి బుండుపటచెను; మేనిం  
బులకించె;

సఖి:—

నాగరుడు నినుఁ  
గలిసెనె?

నాయిక:—

యదిగాదు; శీతగాలి యిదిచెలీ!

35

చ. చనుఁగవతాండవింప జడనశ్శృంగనూఁగఁగ ముత్తెపునరుల్  
కనకపుఁ గమ్మలాడఁ జెవులన్ మిఱుమిట్లుగఁ జెమ్మగిల్లనా  
ననముగరప్రహరములొనర్చుచుమిక్కిలియూర్చుకొంచు ని  
వ్వనిత కరంగుఁ గందుకమ! భాగ్యమనంగనునీదెపో! భువిన్.

ఆ. వె. మొదటఁ గ్రిందనున్న పువ్వు లేటి లతాంగి  
కొమ్మనున్న వానిఁ గొనఁదలంచి  
నడుగు నిడ నశోకమం దెక్క నదియును  
మొదలినుండి మరల మొగ్గదొడిగె.

36

ఉ. అంచలగర్వభంగమగు నా సతియానవిలాసముం గనన్;  
గాంచును మానవృత్తినిఁ బికంబులు ముచ్చట లాలపించినన్;  
గాంచిన మేనిమార్దవముఁ గన్నడు జాజియు రాతియట్లు; వీ  
క్షించిన నంగశోభ సిరి స్గిలి తాల్పదె కావిపుట్టమున్ ?

ఆ. వె. ఏ గిరీంద్రమందు నెంతకాలంబుండి  
యే తపం బొనర్చె నీ శుకంబు ?  
పువ్వుబోడి ! నీదు మోవివోలెను గెంపు  
లులుకు బింబఫలముఁ గొలుకుకొలుకు. రం.

చ. “చెదరినముంగురుల్ సరిగఁజేర్పముచెల్వఁడ! బొట్టుదిద్దుమీ  
నుదుట విలాసి! కూర్పుము చనుంగవఁ ద్రెస్సిన ముత్తైపునరుల్  
హృదయసఖుండ!” యంచువచియించిర తాంతమునందువానితా  
కుదలకొడల్ గగుర్పొడువ, గోమలి క్రమ్మటఁబొందె మోహమున్.

కం. సతి ! యెంత ధన్యురాలవె !  
రతినడుమం బ్రియునితోడ రమణీయకథా  
శతము వచింతువు; నాకో  
స్మృతివోవుఁ బ్రియుండు నీవి స్మృశియింపఁగరాన్. రం.

కం. కనులన్ రాలిన పుప్పొడిఁ  
దన వదనానిలముచేతఁ దలఁగింపఁగఁజా  
లని ప్రియునిఁ బొడిచె బీన  
స్తని యొకతె పయోధరమునఁ దద్వక్షమునన్. రం.



గీ. కాల మామని; కాముండు గండుబాటె;  
 దీండ్రముగ నీచుఁ జల్లని తెమ్మెరలును;  
 దావు వంజలకుంజ కేళీవనంబు;  
 దవులఁ బతి; తెల్పు మిపుడు కర్తవ్య మేమొ?      ౪౪

చ. కనుగొని యెట్టివారినమొగంబును ముద్దిడఁబోతి;న త్తటిక  
 ననునొకతన్నుఁడన్నెఁజరణంబున; నవ్వచుఁ బట్టుకొంటి దా  
 నిని; నపు డేమి సేయుటకు నేరక కన్నులనీచు రాల్చుచుక  
 ననుగనుకల్కియయ్యలుక నాకుసఖా! కుతుకంబొనర్చెడుక.

కం. అనలంకృతుండ వయ్యుక్  
 మనోజమూర్తి ! హరింతు మనము బలిమి న  
 వ్వనితానఖిక్షత విభూ  
 మణములు దాల్చితివి నిన్ను సాధ్యమె పొగడక.      ౪౬

చ. కలుగవు నాకు మేల్నగలు గాత్రమునం; గనరాదు వన్నె వ  
 ల్వలపసయుక్; హుళక్కి నడలక హఠాయుక్; మొగ  
 మండు గండ్ర న  
 వ్వలుఁదిమురుంగనంబడ;వపుక్; సుభగుండయినంబరాయిచె  
 ల్వలఁగనఁ డీపెనాథుఁ డని పల్కు జగంబు సహింపకో సఖీ!

చ. అతివరో! నీవెనాకుఁ బ్రియురాలవునుమ్మనియన్నమాటసూ  
 సృతము;ప్రియోపభక్తరమణీయముచేలముఁదాల్చియేగుడెం  
 చితి విటునాగృహంబునకుఁ జెల్వడ! కామిజనంబుమండనం  
 బతిసఫలం బగుంగద యథార్థముగా నిజకాంత కాంచినక.

ఆ. వె. చియ్యఁ బట్టి యుంటఁ దొయ్యలి ప్రియుతోడి  
రతులఁ జూపెవిత చతురిమంబు,  
శిష్యవృత్తి సంతఁ జెప్పించుకొన్నట్లు.  
సావురాలు మణిత ఫణితిఁ గఱచె.

౪౯

మ. మగఁడా! ఊర్చినఁ బ్రేపులెంచు; నవతుల్ మచ్చిత్తముం  
ద్రవ్యిచూఁ  
త్రగునాయ త్రగయాళివట్టుబసి; యేరాండ్రా! దృగంతంబులం  
దగభేదింతురు; నిష్ఫలంబుశ్రమ; కన్నన్నల్ వృథా! పొమ్మిట్ట  
నగలాఁడా! యిదెదాలనుండియె నమోవాకంబునర్పించెదన్.

చ. అడుగిడు మెల్ల మెల్ల భువి; నంతిపురంబును వీడిరాదెటుల్;  
దుడుకున నవ్వబోదు; మదిలో నిముసంబునఁగొన్న సిగ్గునం  
గడబిడఁబొందు; బల్కునుగొలంది గభీరిమ, కొద్దివక్రిమ  
బడర; నిజప్రియుం గుఱిచియాడుచెలింగను నెత్తి భ్రుకుటిన్.

మ. తనుజూడంగను గ్రిందఁజూచును; సమాధానంబునీ దేమియ  
న్నను; సెజ్జంబెడమర్లి పండు; బలిమిం గొఁగింటఁ జేర్చన్ వడం  
కును; బోఁజూచుఁ జెలుల్ గదిన్ వెలువడన్ గూర్చుండదుం  
జెంత; నా  
కునవోధాంగనవామ వృత్తముననే కూర్చెన్ మనఃప్రీతినిన్.

గీ. కంకణంబులఁ బైకొత్తి, కటి బిగించి  
మేఖలను, మాన్పియందెల మేటిరొదలు,  
పొలఁతి! యభిసరణోత్సవంబునకుఁ బూన  
దీసెఁ జండాలుఁ డిందుండు తిమిరపటము.

గీ3



మ. వినఁగానైతిఁ దదీయచాటురచనల్; వీక్షింపఁగానైతిఁ; దె  
చ్చినహారంబుఁ బ్రియానులాపములుభాషింపంగనైతిం; బదం  
బునఁగైవ్రాల్పియుండు వెంటనెచనెఁ; మూఢాత్మనై  
యేలొకో!

చనునష్టాఽపి కరంబులఁ వడిమెడఁ సంధింపనైతింగటా! ౧౪

కం. “లేవే! దూతీ! మన మితఁ

బోవుద; మతఁ డింతప్రాద్దువోయిన రాఁడి

తావున; కీపయి నెవ్వత

జీవించు నతండు దాని జీవేశుడగుఁ.

౧౫

గీ. చాలఁద్రోయుము! వలదంగదములు చెలియ!

బరువు గ్రేవేయకము, రత్నవలయములును

గ్రాస్తయేకావళి నొకండు కూర్పు మేన

దగవు మదనోత్సవములందు దండినగలు.

౧౬

చ. “కరములనాఁపెనో? యెవతెకాని? యదల్పెనొనాదుదూతి; యే  
గురుతరకారణంబొ? యిటకుంబ్రియుఁ డిప్పటికేనిరాఁడ” యి  
క్కరణిఁ దలంచివ్రాల్చి ముఖికంజముఁ బాణితలంబునందు న  
త్తురుణి రుదించు నూర్పుఁబువుదండలు చాలకుఁ ద్రోయుఁ  
జింపుచుఁ. ౧౭

ఆ. వె. కాఁగిలింపఁ దమ్ముఁ గాఁగిలించుచు బిగ్గ,

ముద్దులాడఁ దమ్ము ముద్దుగొనుచు,

మోవి గటవ రేగి మోవినిం గటచుచుఁ

జెలులు ప్రియుని దానుఁ జేసికొందు.

౧౮

గీ. పరగఁ దమ్మితూఁటిపాఁవకడెంబులు,  
పరల వేణి యను కపర్దకంబు,  
హరుని ననుకరించు నా పార్వతీదేవి  
లీలతోడ లోక మేలుఁగాక.

గీ

ఆ. వె. తానమునఁ గడించి తళతళమను మేను,  
తమ్ములమునఁ గెంపుఁ దాల్చు మోవి  
జలుఁగువలువ; యివియ చాలును వగలాఁడి  
కలరువిల్తుఁ డెడఁద మొలిచియుండ.

౬౦

చ. ప్రియుఁడు సతంబుఁదమ్మచునరించినఁదప్పలువట్టుచుంద్రు; నె  
మ్మెయినిఁద్యజంత్రుగాని ప్రియుమీఁదనిగుడ్పరునిండుచూడ్కి నె  
మ్మెయినిఁ; బాసర్తుపో! నిజసమీహితమందునిషేధ; మీజగ  
త్ప్రియినివిలక్షణప్రకృతిఁదాల్చినవామలు నాకుఁగూర్చుతఁ.

క. స్వమనోరథంబులకు భం  
గము రానట్లడగించు; గలికి నవుల యం  
దముతోఁ దర్జించును బ్రియు;  
సుమాంగి కల్లేడ్చు లేడ్చు సుఖమగ్నయునై.

౬౧

ఆ. వె. మోహనాంగ! నీదు ముచ్చట లెత్తంగఁ  
గోమలాంగి చెవులు గోఁకొనుచు  
నావులించు కొనుచు హర్షాశ్రువులురాల  
నొడలు విఱుచుకొనుచు సుండుసుమ్ము.

౬౩



కం. తలిరాకు చుట్టమగు నా  
చెలి కెమ్మోవినిగనంగఁ జెలువుండు కరం  
బులనున్న కంకణంబులు  
గలగలమనె నేదో! బెడద గలిగినకరణి. ౬౪

కం. తన ప్రియుడు వచ్చె వాకిట  
కని సొగసుం జేసికొనుచు నంగనవిని యం  
జనమును నొసటను, లత్తుకఁ  
గనులను, దిలకంబు బెట్టె గండస్థలిపై. ౬౫

గీ. నాదు నునుజెక్కిఁతులపైని నాయకుండు  
స్వయముగా వ్రాసెఁ బుష్పమంజరి నటంచు  
మురిసి పోకిట్టి వన్యయుం బొందకున్నె?  
పాడువణకట్టిచో విఘ్నపటపకున్న. ౬౬

మ కడునిట్టూర్పులువుచ్చు; నేలఁబొరలుకఁగాంచు భవన్మార్గమె  
ప్పుడు; బిట్టెచ్చు; గృహభవించినకరంబుల్ వేయునట్టిటలుక  
బడయంగాఁగలనై న నీకలయిక వాంఛించు నిద్రింపఁగా  
నిడఁడద్దానినిగూడఁ బాడువిధి యోయి! యెంత  
నిర్భాగ్యయో? ౬౭

కం. చెలికాడ! నాదు కంకణ  
ముల ముద్దులుమూటఁగట్టు ముక్తాఫలముల్  
గలవే వృక్షంబుల? నే  
స్థలంబునను; నాటి రెవరు? నరిగఁ దెలుపవే? ౬౮

కం. అటవిరిసిన వేసలితో  
నటదీర్చిన బొట్టుతోడ నళుకునుగొన్న  
ట్లరయుచు దెసలం బ్రియుతో  
జరుపును గోమలి రహస్యసంభాషణముల్.

౬౯

ఆ. వె. \*తొడలమీలు దాఁకఁ గడుఁ దత్తఱించుచు  
వింత హఠాయలుచూపె నింతి యొకతె  
చెలు లహేతువుగనె చేయుచుండు విలాస  
ములను; హేతువున్నఁ దెలుపవలెనె?

౭౦

కం. కురఁగట నిలిచిన నన్నుం  
బరికించియుఁ బువ్వుబోడి పరికింపని య  
క్కరణిని నఖిక్షత మనో  
హరమగు తన బాహుమూలమటఁ గనపఱచెన్.

౭౧

గీ. బాటసారి! దప్పివడినట్టు లుంటివి !  
యేల యవలి కేఁగె దిచటినుండి  
లేర యెవరు నిచట వారించువారలు  
చాలినంత రసముఁగ్రోలి పొమ్ము !

౭౨

గీ. ఇరులపయ్యెంటజాఱంగ, మరులుగొనుచు  
సుదయశైలస్తనాగ్రమం దునిచికరము  
కలువకన్నలు వికసింపఁ, జలివెలుంగు  
అమరపతి దిబ్బుఖింబు ముద్దాడుచుండె.

౭౩

\*ఇది జలక్రిడావసరమునందలిది.



ఆ. వె. అరముడుంగుఁ గన్న లా యింతిమెయి సోఁకఁ;  
 బులకరించి జడిమ మొలయు నొడలుఁ;  
 జెక్కిఁతులుఁ జెమర్చుఁ జిత్త మానందమై  
 బహుపదము ముట్టు బొసి జగము.

2౪

మ. పిదపఁ నిదిలి ముందె మేలుకని యుద్వేల స్థరక్రీడలం  
 దుదితాయానముచేత స్వాపసుఖమం దున్నట్టి ప్రాణేశులఁ  
 బ్రదులంజేయక బిగ్గకాఁగితుల గ్రంథిఁ స్వీయగాత్రంబులం  
 గదలంజేయకయుండు జన్మను లుషఃకాలంబు కావచ్చినఁ.

గీ. త్రావి ముమ్మారు మద్యంబుఁ, బూవుఁబోండ్లు  
 గండ్రతన మొంది వక్రక్రీ గండుమీటి  
 తమ రహస్యంబు లుద్ఘాటితము లొనర్చి  
 కెరలి నగుచుం బరీహాసకేళిఁ దగిరి.

2౫

గీ. అన్న! భృంగంబ! భ్రమియింతు వఖిలదిశల  
 నాదు వలపులరాణి కన్నట్టెనోయి!  
 'బొ'నటందువు సఖ! తెల్పు మాలసింప  
 కెచటఁ గల? దేమి కావించు? నెట్టి దామె?

2౬

కం. చెలికాఁడ! నీదు డెందము

నెలవగుటం బెక్కుమంది నెలతల కందా

చెలి తన్నిముచ్చుకొన ని

చ్చులుఁ దన లేమేని నతికృశం బొనరించుఁ.

2౭

ఆ. వె. \*తొడలఁ బొడువ మీలు చిడిముడిపాటొంది  
వేల్పుచెలులు కనులు బిత్తరింప  
హస్తపల్లవముల నట్టట్టు విదలించు  
చైరి దర్శనీయ లాఘులకును.

౭౯

కం. రమణీ! నీ యీ వాల్జడ  
కమనీయంబయ్యుఁ గుటిలఘనచికురకలా  
పముచేఁ; జీల్పు నయోదం  
డమువలె; నలత్రాచువలెను నన్నుం గఱచుక.

౮౦

గీ. వివ్వఁబాటిన తామరపువ్వుతోడఁ  
బొత్తుపోసఁగని జాబిల్లి పొత్తుఁగూర్చు  
చేమి చింతించుచుంటి నె, యెడఁదయందు?  
చెంపపయిఁ జేయిఁ జేరిచి చిగురుబోడి!

౮౧

కం. విరియంబాఱఁగ వావిలిఁ  
బరికించియు నెట్టొపట్టి ప్రాణము నిలిపెం  
దరుణీమణి; యీపిమ్మట  
నెఱుఁగుము విని కోడికూత నేమగునొ? కటా!

౮౨

గీ. మునరఁగా నిమ్మ! జమ్మని దెసలఁ దేంట్లు  
మలయఁగానిమ్మ! మెలమెల్ల మారుతంబు;  
పాడఁగానిమ్మ! కోయిలల్ పంచమంబు;  
నరుగఁగానిమ్మ! నా యయఃప్రాణములును.

౮౩

\*ఇది జలకీర్తిదావసరమనందలిది.



ఆ. వె. నిజముఖానిలమున నెయ్యుఁ డూదుచునుండఁ  
బొలఁతికనులఁ బడిన పూరజంబు  
నచటఁ గాంచునవతి యక్షి యుగ్మమునందుఁ  
గోపరజము నిండఁ గొలఁది మీటి.

౮౪

గీ. ఉత్తరీయంబుఁ గప్పి గోకొత్తు దాచి  
మోవిపల్లాత్తు దాతువు మూసి కేల  
కాని యన్యంగనాభోగకథలఁ జాటు  
కమ్మవాసన లెట్లింకఁ గమ్మఁగలవు ?

౮౫

చ. స్తిమితత నొందఁ జింతలకుఁ జిత్తము; చెక్కిలి కేలవ్రాలె; నా  
స్యముకళదప్పె నౌషసమృగాంకునిరీతినిఁ; బుండువాతె శ్వా  
సములకు మోవి; చల్లఁబడఁజాలదు తౌషము శీతలోపచా  
రముల; కెవండు దీనిదశఁ బ్రాథిత దుర్లభుడై సహించునో ?

మ. చనుదున్ నుందరి! పాంథుఁడా! చనుము! నీస్వాంతంబునన్  
శోకముం

గనఁగాఁబోకుము! శోకమెందుల; కింకం గన్నీరురాల్తేల? వే  
చననైతంచునె; తొందరేలననుబుచ్చన్ నీకు? నీతోడఁబో  
వనె వాంఛించుచు నిట్లువేగపడు నాస్రాణంబు లత్యంతమున్.

మ. అతివా! నేమమె? నాశరీరము కృశంబై నేమమైయుండె; నె  
క్కతనంగుస్సెను నీయొడల్ ? బలిసి నీగాత్రంబు వర్ధిలుటన్  
నతి ! నాకీబలువేలకల్గెనె ? ప్రియాస్పర్శంబులంజేసి; యె  
వ్వతెనాకుంబ్రియనీవుగాక; యగుచోఁబ్రశ్నింతువేనేమమున్.

మ. మగఁడా! మోటుమనుష్యుఁడీవనము నిర్మానుష్యమేబాల;  
నొం  
టిగనుంటి; బహుళాంధకారములు నిండెన్ నల్లెనల్ మూసికొ  
న్నగతిగఁగావునదారివీడువెనఁగృష్ణా! మోహనాకార!యం  
చొగిఁబల్కాడు వ్రజాంగనంగలియు శ్రీయుక్తండు  
మిమోఘముతక. ౮౯

గీ. పిన్నలేగొను నాకుఁ దీవియ బిగించి  
కొండమల్లియ కొవ్విరుల్ కోసితెచ్చి  
కోయజవరాలు కూర్చుండి కొండపైనిఁ  
గురులు ముడిపించుకొనెఁ దన తరుణుచేత. ౯౦

మ. పొరుగమ్మా! నిముసంబుమాగృహమువై పుంజూచుచుండమ్మనే  
నరుడెంతవడి నేటిసీటి. గొని; యేలా! యింతదవ్వేగె దీ  
యిరులందందువా? బావినీళ్లులను మాయింటాయ నానండు; నే  
భరియింతుంబలుముండ్లచెట్లారసి త్రోవక నాయొడల్చీరినక.

కం. ఆయందం బాచందం

బాయాలాపక్రమంబు నానమయమునం  
బీయాషధారయై యిడె  
హాయిని; నన్నిపు డలంచె నది పెనుజ్వరమై. ౯౧

చ. జలకములాడి సంజతటి చందనలేపము గాత్రవల్లకి  
అలఁదితి; వస్త్రమించె జలజాఘ్నుడు; వచ్చితి మెల్ల మెల్ల నీ  
నెలవున; కెంతకోమలమొ! నీయొడలిప్పుడు నల్లువాఁతె;మూఁ  
తలు వడకుండ నుండవుగదా! కనుదమ్ములు నీకు నుండదీ!



గీ. బటువుగుబ్బలజంటయు, వాలుచూపుఁ  
బఱవ, ద్వారంబున నిల్చి వచ్చువతికి  
నలిపెఁ బూర్ణఘటంబుల, నలరుదండ  
తోరణ, నయత్నమంగళాచార మింతి.

౯౪

శా. ఆహారంబునుమాని, పూనివిషయవ్యావృత్తినిం, జిత్తమున్  
సోహంవృత్తికిఁ ద్రిప్పి నిల్వబడ నాసాగ్రంబునంజూపు, వా  
గ్రాహిత్యంబువహించి శూన్యముగ లోకంబెల్ల భావించువో  
హోహో! యోగినివో? వియోగినివో? నాకోసీ! చెల! చెప్పవే!

ఆ. వె. తప్పొనర్చు దానుఁ దన్నుట సుందరీ !  
ప్రభుల కుచితమగుటఁ బరితపింపఁ;  
గలికి! మత్కఠోరపులకకంటకపంక్తిఁ  
ద్వత్పదంబు లెంతబాధపడునో?

౯౬

కం. తదపాంగ మొకఁడు నా కిడి  
మదీయహృదయంబు మూలమట్టుగఁ గొనె నా  
మదిరాక్షి; యిచ్చి నేనును  
హృదయము మదనజ్వరము గ్రహించితినిఁ గటా! ౯౭

ఆ. వె. అహరహంబు హార మట్టిట్టు తూలుచుఁ  
బూవుఁబోండ్ల చనులఁ బొరలుచుండుఁ  
బొందు నీయవస్థ ముక్తావళియు; నింక  
స్మరుని కింకరులము మన కతెంత?.

౯౮

చ. నెలతనితంబముల్ నడిమినిండుతనంబుహరించె; తొమ్ములం  
గలక్ర శ్రీమంబులాగికోనెఁగొను; గ్రహించెను రోమవల్లిక  
న్నుల ఋజువర్తనంబును; మనోజుఁడు గద్దెకురాఁగఁగ్రొత్తగా  
బలిమినిదోచుకొన్నటులువర్తిలెనొండొరులందదంగముల్.

కం. కలయిక యెడఁబాటులలో

నెలమిని నామదికిఁ గూర్చునెడఁబాట కడుం;

గలయిక నొకతయె; పలు రూ

పులఁజెలి యెడఁబాటునందు ముందు నటించున్. ౧౦౦

చ. తనగతి సౌకుమార్యము పదంబులఁబెందొడలం గరంబు,న  
క్కునగురుకుంభయుగ్మమునుగూటిచె;నిక్కరణిగజంబు నీ  
తనులత నాక్రమించుకొనుఁదన్విక్రమంబుగ; జాగుసేయ కిం  
కను హరినైన నన్ను వడిగా శరణొంది సుఖంపుమింపుగన్.

\* కం. సవతాండ్రయెదుట దయితుఁడు

పువుదండను గ్రుచ్చి వక్షమున నిడఁ జెలి దా

ని విడదు తడిసిన; వలపునఁ

బ్రవర్తిలును బొలుపు “నాస్తి” వస్తువులందున్. ౧౦౧

కం. చెలువల సావాసముచేఁ

గలుగుంబో ! దిట్టతనము కడిది జడులకున్;

గలుకుల కుపదేశించును

గులుకులఁ బ్రాయంపుఁదిమురు క్రొంగ్రొత్తగతిన్. ౧౦౨

\* ఇది జలక్రీడావర్ణనమునందలిది.



కం. తరుణీమణి ! చూడవె! రా  
 తిరి నటనటఁ దిరిగి కడపి తెలవాఱఁగ భా  
 స్కరుఁడు వియోగకృతాంగిని  
 సరోజినిం బాదపతనసత్కృతిఁ దేర్చున్. ౧౦౪

కం. నిలఁబడి నీముందెవ్వఁడు  
 కలికీ ! కలిగించెఁ గనులఁ గఱకుల్ తఱకుల్ ?  
 కులికించెను గనుబొమలను?  
 బులకింపఁగఁజేసె గాత్రము మనోజ్ఞముగన్? ౧౦౫

కం. కలిగించుచుండు వెన్నెల  
 వలెఁ గన్నుల కెలమిఁ; గల్లువలె మత్తు నిడున్  
 గెలనికి నాకర్పించును  
 బలుపుర నా పువ్వుబోడి ప్రభుతవడపునన్. ౧౦౬

కం. ఎలజవ్వన మెలయింపఁగ  
 విలాసముల నొడల్పిపై ని, విరివిల్తుండున్  
 ఇలుద్రొక్కి యెసరువెట్టఁగఁ  
 గలఁవదె? చెలి తపసినేని కనుచూపులచేన్. ౧౦౭

కం. చెలువపుసిరి, యెలస్తాయముఁ  
 దఱకులు బెఱకులును గలుగు తస్వీమణి పు  
 వ్వలదండ తేంట్లవలెనే  
 వలకాండ్రును లాఁగకుండు వలనికి? సఖుడా! ౧౦౮

ఆ. వె. తమ్మిలేగభాతిఁ దనరు నా జవరాలి  
తమ్మిబోని నెమ్మొగమ్ముఁ గ్రమ్మి  
గండు తేటికరణిఁ గమ్మనితే నెలు  
గ్రోలికోలి తనివిఁగొంటి లెన్న.

౧౦౯

గీ. చన్దవ వలుందతనముఁ, బెన్నన్నదనము  
కవునున, వెడందతనముఁ గన్దవను, నిండు  
తనముఁ బిఱుదులయం, దెట్టదనము మోవి  
మించు శివురాణి సాక్షాత్కరించుఁగాక.

౧౧౦

కం. రమణీమణి తనువల్లరి  
గమనీయము రోమలత ప్రకాశిలు వైమ  
ల్యముచే న్పుటముగఁ బ్రతిబిం  
బముఁ దాల్చెనో? వెనుకనున్న వాల్జడ యనఁగన్.

కం. జవరాలి చన్నుదోయిని  
యువకుఁడు చూచుచు శిరస్సు నూచుచు నిలిచెన్  
అవగాఢంబుగ నందుం  
దవుల్కొనిన చూపు వెఱకఁదలఁచిన కరణిన్. ౧౧౨

కం. హరి యూరేగుచుఁ ద్రోవను  
సరిగా సిరివోలెనున్న సతి నొక్కతి బం  
గరుబొమ్మఁ గాంచి సంశయ  
పరుడై వీక్షించుకొనియె వక్షస్థలమున్. ౧౧౩



కం. చెలి చెక్కుటద్దమును దిగి  
వలుందగుబ్బవయిఁ బడెడు వకాళిక మా  
చలివెలుగునుండి మేరువు  
తలపైకిం బ్రాకు నల్లత్రాచన మెఱసెన్. ౧౧౪

గీ. చలితతారకమైన నిశాముఖంబు  
రాగమున ముద్దులాడఁ జంద్రముఁడు రాఁగ  
నదియు రాగంబుచేఁ దమిస్తాంబరంబు  
జాతినను ముంగలనఁ గాంచఁజాలదయ్యె. ౧౧౫

ఉ. నీవు చివుళ్ళ జొంపముల, నేఁ బ్రియురాలిగుణాలి రక్తఁడన్;  
నీవయివట్లు నావయిపు నిచ్చ శిలీముఖపంక్తి వచ్చుఁ; గాం  
తావరపాదఘాతము ముదం బిడు నీ కటు నా; కశోకమా!  
నీవును నేను దుల్యులము; నేనె సశోకుఁడనై తి దుర్విధిన్. ౧౧౬

కం. వదనంబు వెల్లఁబాఱెను  
హృదయము సరసించె; నొడలు నివ్విధి వడలెన్;  
గుదరనిశోగం బెయ్యెదో?  
నుదతీ ! నీకున్నయట్టి చొప్పివి చెప్పన్. ౧౧౭

కం. మొలకెత్తఁ జిగుర్పగ, మొ  
గ్గలు దొడుగం, బూలుపూయఁగ రసాల మిగో !  
మొలకెత్తె, జిగిర్చెను, మొ  
గ్గలు దొడిగెం; బూలుపూచెఁ గాముండు మదిన్. ౧౧౮

కం. జవరాండ్ర చిన్నెలకును  
గవీశ్వరుల మధురభావగతులకుఁ గానీ  
యవధియు నుండదు; వానికి  
నవనిం బునరుక్తిదోష మంటదు లవముఁ. ౧౧౯

కం. విలుకాం డ్రెల్లరు సలుపం  
గలుగుదు రొకదాని రెండుగా నిల; నా పు  
వ్విలుకాఁ డొక్కఁడె సలుపం  
గలుగును రెండింటి నొకటిగాఁ జిత్రముగఁ. ౧౨౦

కం. లలనాతిలకము వెలిగాఁ  
గలదే యమృతంబుగాని గరళముగానీ  
కలుగు బ్రదుకు తత్సంగతిఁ;  
గలుగును మృతి తద్వియోగకలనఁ గటకటా! ౧౨౧

కం. కనుదోయిఁ గజ్జలంబును  
దనూలతకు దువ్వలువయుఁ, దములపుటెఱ్ఱం  
దనమును మోవికి; నిదె భూ  
షణ మితరము దూషణంబు జవరాలి కిలఁ. ౧౨౨

కం. అమృతము బింబాధరమున  
సమృతము ముచ్చటలయందు సమృతము కనులఁ  
అమృతఘటంబులు చన్నులు  
ప్రమదామణి సృష్టిగాదు బ్రహ్మది తలఁవఁ. ౧౨౩



కం. తరుణీమణి వేణీలత

పిఱుఁదులపైఁ బడుచుఁ దరుణబృందమును గడుఁ

వెఱిపించెడు పువ్విల్లుని

కొరడాచందమున నెలమిఁ గూర్చుచునుండెన్. ౧౨౪

కం. తనచూపుతూపులను గొ

న్ననఁబోడి కడింది దాకి నాలుగడుగులం

జని చచ్చెనో? లేదో? యని

వెనుదిరిగియుఁ దరుణుఁ గాంచుఁ బెక్కుతడవలన్. ౧౨౫

కం. దయితుం డెదుటికి రాఁగాఁ,

బ్రియ సల్లాపంబులాడ వెన నా సర్వా

వయవములు కన్ను లవునో?

అనిపొవునొ చెవులు తెలియనయ్యెద సకియా! ౧౨౬

ఆ. వె. కుసుమపువ్వువన్నె గొనబుపుట్టముఁ గట్టి

కడవఁ దలను దాల్చి కలికిమిన్న

కాంచువారిహృదయకమలంబులను గోసి

యునిచి దానియందుఁ జనుచునుండె.

౧౨౭

కం. కనఁబడకుండిన నిన్నుం

గనఁగా నువ్విట్లుగొందుఁ; గనిపించినచోఁ

జనుమవని వెఱుతు; నిన్నుం

గనకున్నను గన్న నాకుఁ గలుగవు సుఖముల్. ౧౨౮

కం. మఱువకుము నుందరీ! నను

స్మరియింపుము! నిను స్మరింపజాలను నుమ్మీ!

స్మరణంబు మనోధర్మము

తరుణీ! హరియించి తీవె దాని నికెట్టుల్.

౧౨౯

ఆ. వె. ఎచటి కేగుచుంటి వీనిశీధమునందు

యువతి ! హృదయనాథుఁ డున్నయెడకు

ఒంటరిగఁ జరింప నోటలేదే నీకు?

సాయముగను బంచశరఁడు లేఁడె?

౧౩౦

శా. మోఁకాఱ్ఱోడ్చి, పిఱుందులఁ మడమలఁ మోపించి,

ముం దద్దమా

లోకంబుం బొనరించుచుం, గుచగిరుల్ త్రుళ్లాడఁ గేలెత్తుచుం

బైకిఁవ్రాల్చుచు, మ్రోఁగగాఱుకురుల్ నానాగతిఁ దువ్వచుఁ

ఆ కన్యామణి కట్టుచుండెముడియో? అన్మచ్చలచ్చిత్తమో?

కం. వలరాజు వాఁడిపువుట

మ్ముల సొమ్మంగొన్న యువనమూహము చిత్త

మ్ములఁ దేర్చును యువతీజన

ముల స్మితపీయూషరస మమోఘాషధమై.

౧౩౧

కం. ఎఱుఁగుదు మమృతము; తేనియ

లెఱుఁగుదుము; రసాలఫలము నెఱుఁగుదుముగదా!

ధర లాఁతి గలదె? శాంతా

ధరంబుకంటెను మధురపదార్థముఁ జెప్పుడా!

౧౩౩



కం. తనుఁ గాఁగిలింప దయితుఁడు

గనుత త్తటపాటుఁ గాంచి కాఁబోలును బ

క్కున ముత్తైసరపు రూపున

స్తనద్వయము నవ్వుచున్న సరణిని మెఱసెన్. ౧౩౪

కం. కలియఁబడ రదనకాంతులు

మెలివడఁ గ్రేగనులు, పెనయ మెందుదోయియు, మో  
ములు గిందుమీఁదులంబడ?

విలాసిమిథునంబు వెలసె విరిపాన్పుపయిన్. ౧౩౫

మ. చెలువా! మద్యము నీవుత్రావఁగను నాచిత్తంబు మత్తిల్లె వ  
ర్తిలఁగాఁగుంకుమసర్పనీయొడల రక్తింగొంటినే; నీవు చ  
న్నలభారంబున మెల్లఁగానడవఁగాంతుం దొట్టుపాటేను; గం  
పిలఁగానీనడుమూఁడెనాధృతి; యహోప్రేమ క్రియల్ చిత్రముల్.

మ. తలఁకంబోకుశశాంక! నాదుమధుపాత్ర్మలేడులేరాహు! పీ  
వభుకుంబొందకుముండెలే! గగనమం దారోహిణీకన్య ద  
వ్వల; నౌలెమ్ము! తుటారికత్తెలగుపువ్వుంబోండ్లతోఁజ్ఞాటమిం  
షజెలియించుమగవాండ్రొచి త్తమిటనాశ్చర్యంబులేదేమియున్.

కం. తనకటినిఁ ద్రిప్పి కెలనికీ,

గనఁబటచుచు గుచతటంబుఁ, గరమున హళం

బునుబట్టి యుటకనర్దుచు,

వనితామణి మరులురేగి పరికించె ననున్. ౧౩౬

కం. వనితా! వెలుపలఁ దిరుగక

చనుమీ! లోపలికి; గ్రహణసమయ మిది సుమీ!

కని భవదకళంకానన

మును రాహు హరించు వదలి పూర్ణశశాంకుఁ. ౧౩౯

కం తరుణీమణి! నీచన్నులు

పరకాయంపంగఁ జక్రవర్తులుసుమ్మీ!

కర మర్పింతువు కనుకనె

నిరతము మారాజ వయ్య నీవు ప్రియుండా! ౧౪౦

కం. తరంగలగముల సముద్రుడు

నురుగుల గందంబుఁ గడిఁది నూతెడు; దానిఁ

గరములఁ గొని చంద్రుడు ది

క్తరుణీరత్నముల కలఁదుకరణిం గ్రోలుఁ. ౧౪౧

గీ. అంగుళులచేతఁ గచసమూహంబు నట్లు

కిరణములచేతఁ దిమిరంబుఁ గెలనఁ ద్రోచి

ముడుగఁ దామరకన్నులు మోహకలనఁ

జందురుఁడు ముద్దులాడు నిశాముఖంబు. ౧౪౨

మ. కలికీ! యిమ్ముగఁ దమ్మిపువ్వుగొడుగుంగల్పించితాల్పంగని

క్కిలనఁబీజమునాటుచుంటివకటా! కొండంతపేరానతోఁ

గలికాలంబిది; యీజగంబు నకృతజ్ఞం; బుండినట్లుండి దొం

గిలుసుమ్మీ! యదినీమనోజ్ఞముఖలక్ష్మీఁరెండుమూన్నాశ్శలోఁ.



గీ. ఆ శశాంకుండు స్వకళంక మపనయింపఁ  
 ద్వన్ముఖంబయ్యె; గాని యద్దాన దిద్ది  
 తిలకముఁ గళంక పటపయత్నింతు వింతి !  
 అతివలు కళంకపటతురం డ్రాశ్రితులను. ౧౪౪

కం. బామవింటి నెత్తి యెంతగ  
 రమణీమణి వంచునంత గ్రక్కదలియు డెం  
 దము దాని చూపుతూపుల  
 గమిచేతం దూట్లు తూట్లుగా నయ్యెఁజూమి! ౧౪౫

చ. కలువలరాయ! నీ వెడఁదగట్టిగఁ గైకొనఁ గోరితేని నా  
 వలపులరాణి మోముసిరి వారిధికిం జని వేసి నాల్గుము  
 న్కలు స్వకళంకముం గడిగి కమ్మని కల్పలతాసుమాళితో  
 వలపులనింపు; మన్యగతిఁ బల్కుము! నీవెటఁదన్ముఖంబెట?

చ. అలచెలిమేనిపైనిఁ గల యచ్చపుఁదామరతూండ్లు తేంట్లబా  
 రులవలెనయ్యె; నింద్రమణి రూపువహించెను నత్తుము తై మూ  
 ర్పులకుఁ, దటాన బుస్సుమనిపొంగెఁ జనుంగవ నిడ్డకప్ర; మ  
 క్కల! చెయిఁబడ్డసీర్మటిగెఁగ్రాగినయిన్నపయిఁ జలంబటుల్.

చ. మొగిళ్లు గ్రమ్మెమింట; వనభూములు చీకటిమ్రానిపిండుతో  
 నగపడెఁ గారువట్టి; నిసియయ్యె; భయస్థుఁడితండు రాధ! నీ  
 వొగినిలు నేర్పుశౌరి నన నూఁకొని వెంటనె నందు నానతిం  
 దగనటు చన్నవారియమునాతట కేళ్లు సాగె జై యనన్.

మ. పనిమీఁదంజనెనామగండు; సవతాల్ ప్రాంతానికిరాదు; బై  
ట ననుక ముట్టతయంచు వీడిగురులింటందూఱిరాబానినల్  
నను నేవింపక కూర్చుచుండిరి యలంతక; రేయిశయ్యాసహ  
యిని నన్నాగమలాలనీయ ! యిటురావేకావ లక్ష్మీపతీ!

మ. తనివింబొందను నీదుదర్శనముచేతం జేతమం దచ్యుతా !  
మనలం గాంచి రహస్థులం జను లెదం భావించు రన్యంబుగా  
ననియాపిల్పునఁదెల్పుచుక నిజవృథాయానంబుఁజింతిల్లు గో  
పినిఁగొఁగింటికిఁదార్చి మోవిగొనుగోవిందుండుమిమ్మాముతక.





శిరోమణి సన్నిధానము సూర్యనారాయణశాస్త్రికృత

ముద్రితముద్రిత గ్రంథములు

## ౧. జాతక కథాగుచ్ఛము

(ప్రథమభాగము)

ఇందు గౌతమబుద్ధుని పూర్వజన్మ కథ లయిదుగలవు. ఆజంతా, ఎల్లో  
రాలలోని చిత్రపు లీ కథలలోనివే. జాతకకథలు ప్రపంచ ప్రఖ్యాతి గలవి.  
వీనిని గొందఱు గద్యరూపముగా విరచించిరి. పద్యరూపముగా నాంధ్ర  
భాషలో వెలువడిన గ్రంథ మిదియొక్కటియే. పెద్ద పెద్ద విద్వాంసులు  
మెచ్చుకొన్న గ్రంథము. దీనిని ఆంధ్ర విశ్వవిద్యాలయమువారు బి. ఏ. కుసు  
మద్రాసు విశ్వవిద్యాలయమువారు విద్వాన్, యం. ఏ. పరీక్షకును,  
మైసూరు విశ్వవిద్యాలయమువారు ఇంటరు పరీక్షకును బాధ్యముగా నిర్ణ  
యించిరి.

కల రు. ౧—౦—౦.

## ౨. జాతక కథాగుచ్ఛము

(ద్వితీయభాగము)

ఇందు బుద్ధుని పూర్వజన్మ కథలు పదిగలవు. ఇదియును బండితులు  
పలువురు మెచ్చుకొన్నది.

కల రు. ౧—౦—౦.



### 3. కీరసందేశము - ద్వంద్వయుద్ధము

భాగవతమునందలి రుక్మిణీ పరిణయ కథయే కీరసందేశకథ. అందు రుక్మిణీ బ్రాహ్మణునిఁ బంపినది. ఇందుఁ గీరమును బంపినది. దానిఁబట్టి కథయును మాతినది. ఇది మధురవాక్యమని పత్రికలు వ్రాసినవి.

ద్వంద్వయుద్ధమనఁగాఁ బితృపుత్రులయిన సోహాబు రుస్తుముల యుద్ధ కథ. అంగమున మాత్యూ ఆర్షాల్లకవి వ్రాసిన కావ్యమున కిది స్వేచ్ఛాను వాదము. ఈ కథను ఇంత రసవత్తరముగా నాంధ్రమున నెవ్వరును వ్రాయ లేదని హిందూ మొదలయిన పత్రికలు వ్రాసినవి. ఇది మిక్కిలి కరుణ రసప్రపూర్ణము. ఈ రెండు గ్రంథములును మద్రాసు విశ్వవిద్యాలయమువారు ఇంటరుపరీక్షకుఁ బాఠ్యముగా నిర్ణయించిరి.

జెల రు. ౧—౦—౦.

### ౪. గోవర్ధనాచార్య సప్త శతీసారము (శృంగారము)

సంస్కృతమున గోవర్ధనాచార్యుఁ డను పండితకవి వ్రాసిన ఆర్యా సప్తశతీగ్రంథమున కిది తెలుగుసేత. ఇందలి పద్యములు రసగుళికలు, హృదయములైన భావములు.

౪౦౦ పద్యములు. జెల రు. ౧—౦—౦.

### ౫. అమృత కణములు ( శృంగారము )

సంస్కృతాలంకార గ్రంథములం దుదాహృతములైన యనాకరము లగు సంస్కృత శ్లోకముల కిది తెలుగుసేత. మనోహరమైన భావములు.

జెల రు. ౦—౪—౦.

## ౬. పుష్పలలోట

ఖండకావ్యముల సంపుటము. పెక్కు పత్రికలలోఁ బ్రకటించిన కావ్యములు. స్వతంత్రములయిన భావములు. వెల రు. ౦—౨—౦.

## ౭. కావ్యమంజరి

ఇదియు ఖండకావ్యముల సంపుటమే. ఇందు “వరహాలు చేసే పద్యరత్నాలు గల” వని పత్రికలు వ్రాసినవి. వెల రు. ౦—౪—౦.

## ౮. నడుమంత్రపుసిరి

నడుమంత్రపుసిరి గలవాని స్థితి యిందు వర్ణితము. మన భాషలోఁ బద్యమున హాస్యము తక్కువ. ఆ కొఱత నీచిన్నపాత్రము దీర్చగలదు. వెల రు. ౦—౪—౦.

## ౯. ఖడ్గతిక్కన

ఈతని చరిత్ర మెఱుంగనివారు లేరు. కానీ దీని సేవరును ఇంతవఱకుఁ బద్యరూపముగా వ్రాసినవారును లేరు. వీరరస ప్రధానమైన గ్రంథము. మద్రాసు విశ్వవిద్యాలయమువారు ఇంటరునకుఁ బాఠ్యముగా నిర్ణయించిరి. వెల రు. ౦—౨—౦.

## ౧౦. తత్సమచంద్రిక

ఆంధ్రభాషయందలి యొక భాగ మగు తత్సమమున కిది వ్యాకరణము. ఇది భట్టోజీ దీక్షిత విరచితమగు వైయాకరణ సిద్ధాంత కాముదీ స్థితములగు సంధి, సమాస, సమాసాశ్రయవిధి, స్త్రీ ప్రత్యయ, కృత్తదిత భాగముల నుండియు, కాశికా, మాధవీయ ధాతువృత్తి, గణరత్న మహోదధి, మహాభాష్యము మొదలయిన పెక్కు సంస్కృత గ్రంథములనుండియు కాశే



భండార్కరు, త్రివేది మొదలయినవారు రచించిన ఆంగ్లగ్రంథములనుండియు, నాంధ్రభాషకుఁ గావలసినంత విషయము సుద్ధరించి ప్రక్రియాంశమును ముప్పాతిక ముప్పీసముఁ దొలగించి స్వయంకృషి కనుకూలముగా సులభముగా వ్రాయఁబడిన గ్రంథము. అపాణినీయ రూపములును బెక్కు చూపఁబడి యున్నవి. పెక్కుల? ఇంత కృషిచేసి యిట్టి గ్రంథము నింతవఱ క్కాండ్రమున నెవ్వరును వ్రాయలేదు. ఇట్టి కార్యము సాధ్య మగుననియు నెవ్వరును దలంపలేదు. ఇది బహువత్సర కృషిఫలము. పూర్వము దీని ప్రథమభాగము ముద్రితమై యాంధ్ర మద్రాసు విశ్వవిద్యాలయము వారిచే విద్యార్థురీతుకుఁ బాఠ్యముగా నిర్ణయింపఁబడినది. ఇప్పు డా పూర్వభాగ మామూలగ్రముగా సంస్కరింపఁబడి ద్వితీయభాగముతోఁ గలిపి ముద్రింపఁబడుచున్నది. ఆంధ్ర భాష నభ్యసించు ప్రతివానికి నది యవశ్యపఠనీయ మగు గ్రంథము. బ్రహ్మశ్రీ అభినవవాగనుకాసను లగు మల్లాది సూర్యనారాయణ కాస్త్రిలవారి పీఠికతో నలంకృతము. రమారమి ౫౦౦ పుటలు. మార్బ్స్ నెలకు విక్రయమునకు సిద్ధ మగును.

వెల రు. ౨-౫-౦.

అ ము ద్రి త గ్రంథ ము లు

## ౧౧. డీర్ఘ డబ్బితోపాఖ్యానము

ఇది హాస్యరస గ్రంథము.

## ౧౨. వ్యాసకోశము

అయా పత్రికలలోఁ బ్రకటిత పూర్వములైన భాషా విషయక వ్యాసముల సంపుటము.

## ౧౩. రేణుక విజయపురాణము

కన్నడమునుండి యాంధ్రమునకుఁ బరివర్తించినది. గురు వగు శ్రీ రేణుకాచార్యుని చరిత్రము.





